

## تاریخ ولادت باسعادت

محمد کرم شاہ الا زھری

اس میں کوئی اختلاف نہیں کہ محسن انسانیت ﷺ کا یوم میلاد و شنبہ کا دن تھا۔ اس پر بھی علماء امت کا تقریباً اتفاق ہے کہ ربیع الاول کا بابرکت مہینہ تھا۔ ماہ رمضان اور ماہ محرم کے اقوال کو اہل تحقیق نے درخواست ہتھی نہیں سمجھا۔ البتہ ماہ ربیع الاول کی کون سی تاریخ تھی جب مہتاب رشد وہدیت نے جلوہ پار ہو کر ظلمت کدھ عالم کو منور فرمایا اس بارے میں علماء کرام کے متعدد اقوال ہیں۔ ہم یہاں علماء محققین کی آراء ناظرین کی خدمت میں پیس کرتے ہیں جن کے مطالعہ سے وہاں سانی صحیح نتیجہ اخذ کر سکیں گے۔

۱۔ امام ابن جریر طبری، جو قید المثال مفسر، بانغ نظر مؤرخ بھی ہیں وہ اس بارے میں لکھتے ہیں۔

”ولد رسول الله ﷺ يوم الاثنين عام الفيل لاثنتي عشرة ليلة مضت من شهر ربيع الاول“ (۱)

”رسول اکرم ﷺ کی ولادت سو ماہ کے دن ربیع الاول شریف کی بارہویں تاریخ کو عام افیل میں ہوئی“

۲۔ علامہ ابن خلدون جو علم تاریخ اور فلسفہ تاریخ میں امام حليم کیے جاتے ہیں یہکہ فلسفہ تاریخ کے موجود بھی ہیں وہ لکھتے ہیں:

”ولد رسول الله ﷺ عام الفيل لاثنتي عشرة ليلة خلت من ربيع الاول لا يتعين سنة من ملك كسرى انو شیروان“ (۲)

”رسول ﷺ کی ولادت باسعادت عام الفيل کو ماہ ربیع الاول کی پانچہ تاریخ کو ہوئی۔ تو شیروان کی حکمرانی کا چالیسوائی سال تھا۔“

۳۔ مشہور سیرت نگار علامہ ابن ہشام (متوفی ۲۱۳ھ) عالم اسلام کے سب سے پہلے سیرت نگار امام محمد بن اسحاق سے اپنی السیرۃ الدوییۃ میں رقم طراز ہیں:

”ولد رسول اللہ ﷺ یوم الاثنین لا شتنی عشرة ليلة خلت من شهر ربیع الاول عام الفیل“ (۳)

”رسول ﷺ سموار بارہ ربیع الاول کو عام الفیل میں پیدا ہوئے“۔

۴۔ علام ابو الحسن علی بن محمد الماوردی، جو علم سیاستِ اسلامیہ کے ماہرین میں سے ہیں اور جن کی کتاب الاحکام السلطانیہ آج بھی علم سیاست کے طلبہ کے لیے بہترین نمونہ ہے۔ اپنی کتاب اعلام النبوة میں ارشاد فرماتے ہیں۔

”لانه ولد بعد خمسین یوم من الفیل و بعد موت ابیہ فی یوم الاثنین الثانی

عشر من شهر ربیع الاول“ (۴)

واقعہ اصحاب فیل کے پچاس روز بعد اور آپ کے والد کے انتقال کے بعد حضور ﷺ بروز سموار بارہ ربیع الاول کو پیدا ہوئے“

علوم قرآن و سنت اور فتن تاریخ کے یہہ جلیل القدر علماء ہیں جنہوں نے بارہ ربیع الاول کو یوم میلاد مصطفیٰ ﷺ تحریر کیا ہے اور دیگر اقوال کا ذکر تک نہیں کیا۔ جو اس بات کی دلیل ہے کہ ان کے نزدیک صحیح اور معتمد عاییہ قول یہی ہے۔

دور حاضر کے سیرت نگار محمد الصادق ابراہیم عرب جون، جو جامعہ ازہر مصر کے کلیتی اصول الدین کے عмید رہے ہیں۔ اپنی کتاب ”محمد رسول اللہ“ میں تحریر فرماتے ہیں

”وقد صح من طرق کثیرہ ان محمد ﷺ ولد یوم الاثنین لا شتنی عشرة

مضت من شهر ربیع الاول عام الفیل فی زمن کسری انو شیروان و يقول

اصحاب التوفیقات التاریخیة ان ذلک یوافق الیوم المکمل للعشرین من

شهر اگسطس ۷۵ م بعد میلاد المسيح علیہ السلام“ (۵)

کیش الشعرا و ذرائع سے یہ بات صحیح ثابت ہو چکی ہے کہ حضور نبی کریم ﷺ بروز دوشنبہ بارہ ربیع الاول عام افیل کسری نو شیروال کے عہد حکومت میں تولد ہوئے۔ اور ان علماء کے نزدیک جو مختلف سنتوں کی آپس میں تقطیق کرتے ہیں انہوں نے عیسوی تاریخ میں ۱۲ اگست ۷۰ھ بیان کی ہے۔ ان کے علاوہ علامہ محمد رضا جو قاہرہ یونیورسٹی کی لامبریری کے امین تھے انہوں نے اپنی کتاب محمد رسول اللہ میں لکھا ہے:

”ولد النبی ﷺ فی فجر یوم الاثنين عشرة ليلة مضت من ربیع الاول عشرین اغسطس ۵۷۰ م و اهل مکہ یزوروں موضع مولده فی  
هذا وقت“ (۱)

”حضور نبی کریم ﷺ سموار کے دن فجر کے وقت ربیع الاول کی بارہ تاریخ کو بمطابق میں اگست ۷۰ھ عیسوی ییدا ہوئے اہل مکہ کا رودعا ﷺ کے مقام ولادت کی زیارت کے لیے اسی تاریخ کو جایا کرتے تھے۔“

اب ہم چند دوسرے حوالے قارئین کی خدمت میں پیش کرتے ہیں  
علامہ ابن جوزی، میلاد مصطفیٰ علیہ الطیب التحیۃ والثنا کی تاریخ کے بارے میں اپنی تحقیق یوں قلم بند فرماتے ہیں:

”ولد صلی اللہ علیہ وسلم یو م الاثین لعشر خلون من ربیع الاول عام الفیل و قیل للیلتين خلتا منه قال ابن اسحاق ولد رسول اللہ صلی اللہ علیہ وسلم یوم الاثین عام الفیل لاثنتی عشرة ليلة مضت من شهر ربیع الاول“ (۲)

”حضور نبی کریم ﷺ کی ولادت با سعادت بروز سموار ویں ربیع الاول کو عام افیل میں ہوئی۔ یہ بھی کہا گیا کہ ربیع الاول کی دوسرا تاریخ تھی اور امام ابن اسحاق فرماتے ہیں رسول ﷺ کی ولادت مبارکہ روز دوشنبہ بارہ ربیع الاول عام افیل کو ہوئی“ (۳)

امام الحافظ ابو الفتح محمد بن محمد بن عبد اللہ بن محمد بن یحییٰ بن سید الناس الشافعی الاندلسی اپنی

سیرت کی کتاب ”عیون الاثر“ میں تحریر فرماتے ہیں:

”ولد سیدنا و نبینا محمد رسول اللہ علیہ السلام یوم الاثنين لاثنتی عشرة لیلة“

مضت من شهر ربیع الاول عام الفیل قیل بعد الفیل بخمسین یوماً“ (۸)

”ہمارے آقا اور ہمارے نبی محدث رسول اللہ علیہ السلام سموار کے روز بارہ ربیع الاول شریف کو عام الفیل میں پیدا ہوئے۔ بعض نے کہا ہے کہ واقعہ فیل کے پچاس روز بعد حضور علیہ السلام کی ولادت ہوئی۔“

اس کے بعد انہوں نے ربیع الاول کی دوا و رآٹھ تاریخ کے قول نقل کیے ہیں۔

علامہ ابن کثیر جو علوم تفسیر - حدیث اور تاریخ میں اپنی نظر آپ تھے وہ ”السیرۃ الدویۃ“ میں

اس موضوع پر یوں واد تحقیق دیتے ہیں۔

”ولد صلوات اللہ علیہ وسلم یوم الاثنين بما رواه مسلم فی صحیحه من“

حدیث غیلان بن جریر عن ابی قتادة ان اعرابیا قال يا رسول الله ما تقول فی صوم  
یوم الاثنين فقال ذاک یوم ولدت فیه و انزل علی فیه“

”حضرت علیہ السلام کی ولادت با سعادت سموار کے روز ہوئی۔ امام مسلم نے اپنی صحیح میں غیلان

بن جریر کے واسطہ سے ابی قتادة سے روایت کیا کہ ایک اعرابی نے عرض کی یا رسول اللہ سموار کے روزے کے بارے میں حضور کیا فرماتے ہیں۔ حضور علیہ السلام نے فرمایا یہ دن ہے جس دن میری ولادت ہوئی۔ یہ دن ہے جس میں مجھ پر وحی نازل ہوئی۔“

اس کے بعد علامہ ابن کثیر لکھتے ہیں کہ حضرت ابن عباس سے منقول ہے آپ فرمایا کرتے۔

رسول اللہ علیہ السلام کی ولادت بھی سموار کے دن، بعثت بھی سموار کے دن، مکہ سے ہجرت بھی سموار کے دن، مدینہ طیبہ میں تشریف آوری بھی سموار کے دن اور دارفانی سے انتقال بھی سموار کے دن اور جس روز حضور علیہ السلام نے جمرا سودا ٹھا کر دیوار کعبہ میں رکھا تھا وہ بھی سموار کا دن تھا۔ پھر فرماتے ہیں کہ جنہوں نے تاریخ ولادت بر جمعہ سترہ ربیع الاول بتائی ہے وہ بالکل غلط اور بعد از حق ہے۔

”ثم الجمهور على ان ذلك كان في شهر ربیع الاول“

”کہ جمہور کا مذہب یہ ہے کہ ولادت با سعادت ماہ ربیع الاول میں ہوئی“۔

بعض نے اس ماہ کی دو تاریخ بعض نے آٹھ تاریخ اور بعض نے دس تاریخ بتائی ہے آٹھ تاریخ کا قول ابن حزم سے منقول ہے اور الحافظ الکبیر محمد بن موسی الحوارزمی نے اس کی صحیحگی کی ہے۔ بعض نے اس ماہ کی بارہ تاریخ کو معین کیا ہے ابن اسحاق نے یہی قول لکھا ہے۔ ابن ابی شیبہ نے اپنی مصنف میں یہی تاریخ روایت کی ہے:

”رواه ابن ابی شیبہ فی مصنفه عن عفان عن سعید بن میناء عن جابر و ابن عباس انہما قال ولد رسول الله صلی اللہ علیہ وسلم عام الفیل یوم الاثنین الثاني عشر من شهر ربیع الاول و فیه بعث و فیه عرج به الی السماء و فیه هاجر و فیه مات و هذا هو المشهور عند الجمهور والله اعلم بالصواب“ (۹)

”حضرت جابر اور ابن عباس“ دونوں سے مروی ہے کہ انہوں نے کہا رسول اللہ ﷺ عام الفیل روز و شنبہ بارہ ربیع الاول کو پیدا ہوئے اور اسی روز حضور کی بعثت ہوئی۔ اسی روز معرج ہوا اور اسی روز بھرتوں کی اور جمہور اہل اسلام کے نزدیک یہی تاریخ بارہ ربیع الاول مشہور ہے۔ واللہ اعلم بالصواب

اس کے پہلے راوی ابو بکر بن ابی شیبہ ہیں ان کے بارے میں ابو زرعة رازی متوفی ۲۶۳ھ کہتے ہیں کہ میں نے ابو بکر بن شیبہ سے بڑھ کر حافظ حدیث نہیں دیکھا۔ محدث ابن حبان فرماتے ہیں ابو بکر عظیم حافظ حدیث تھے۔ دوسرے راوی عفان ہیں ان کے بارے میں محمد شین کی رائے ہے کہ عفان ایک بلند پایہ امام ثقہ صاحب ضبط و تقان ہیں تیسرے راوی سعید بن میناء ہیں ان کا شمار بھی ثقہ راویوں میں ہوتا ہے۔ یہ صحیح الاسناد روایت دوبلیل القدر صحابہ حضرت جابر بن عبد اللہ اور حضرت عبد اللہ ابن عباسؓ سے مروی ہے۔

مرفوغ روایت کی موجودگی میں کسی مورخ یا ماهر فلکیات کا یہ کہنا کہ بارہ ربیع الاول تاریخ

ولادت نہیں۔ ہرگز قابل تسلیم نہیں۔

مولانا سید عبدالقدوس ہاشمی عالم دین ہونے کے علاوہ فن تقویم میں بھی یہ طویل رکھتے تھے انہوں نے اس فن پر ایک کتاب لکھی ہے جس کا نام ”تفویم تاریخی“ ہے ان کے نزدیک بھی صحیح تاریخ ولادت بارہ ربیع الاول ہے۔

اہل حدیث کے مشہور عالم نواب سید محمد صدیق حسن خان لکھتے ہیں کہ ولادت شریف مکہ مکرمہ میں وقت طلوع فجر روز دو شنبہ شب دوازدهم ربیع الاول عام انفیل کو ہوئی۔ جمہور علماء کا یہی قول ہے ابن جوزی نے اس سے اتفاق کیا ہے۔ (۱۰)

علامہ دیوبند کے مفتی اعظم مولانا مفتی محمد شفیع سیرت خاتم الانبیاء میں رقمطراز ہیں:

”الغرض جس سال اصحاب فیل کا حملہ ہوا اس کے ماہ ربیع الاول کی بارہ ہویں تاریخ کے انقلاب کی اصل غرض دُم، دُم کا فخر، کشمی نوح کی حفاظت کا راز، ابراہیم کی دعا، موسیٰ عیسیٰ کی پیش گوئی کا مصدقہ یعنی ہمارے آقائے نامدار محمد رسول اللہ ﷺ روت افزائے عالم ہوتے ہیں۔ (۱۱) بر صغیر پاک و ہند کے بعض سیرت نگاروں نے محمود پاشا فلکی کے حوالے سے لکھا ہے کہ بارہ ربیع الاول کو پیر کا دن نہیں تھا بلکہ پیر کا دن نور ربیع الاول کو بتتا ہے۔ لہذا نو تاریخ صحیح ہے۔ لیکن دلچسپ صورت حال یہ ہے کہ ان لوگوں کو محمود پاشا کے اصلی وطن کا بھی حتی علم نہیں۔

علامہ شبلی نعمانی اور قاضی سلیمان منصور پوری نے محمود پاشا کو مصر کا باشندہ لکھا ہے مفتی محمد شفیع صاحب انہیں کی لکھتے ہیں۔ مولانا حافظ الرحمن سیوط ہاروی نے انہیں قسطنطینیہ کا مشہور ہیئت دان اور مجمیع تیالا ہے۔

مجھے بڑی کوشش کے باوجود محمود پاشا فلکی کی کتاب یا رسالہ نہیں مل سکا۔ البتہ معلوم ہوا کہ پاشا فلکی کا اصل مقالہ فرانسیسی زبان میں تھا جس کا ترجمہ سب سے پہلے احمد زکی آفندی نے نتائج الافہام کے نام سے عربی میں کیا اس کو مولوی سید مجید الدین خان نجح ہائی کو وزٹ حیدر آباد نے اردو کا جامہ پہنایا اور ۱۸۹۸ء میں نوکشور پریس نے شائع کیا لیکن اب یہ ترجیح نہیں ملتا۔

مُحَمَّدٌ پاشا نے اگر علم فلکیات کی مدد سے کچھ تحقیقات کی بھی ہیں، صحابہ کرام تابعین اور دیگر قدماء کی روایات کو جھٹانا نے کے لیے ان پر انحصار کرنا کسی طرح مناسب نہیں کیونکہ سائنسی علوم کی طرح فلکیات کی کوئی بات قطعی نہیں ہوتی۔

اس سلسلہ میں غور طلب امر یہ ہے کہ سن ہجری کا استعمال حضرت عمر فاروقؓ کے دور میں شروع ہوا اور پہلی مرتبہ یوم النہیں ۲۰ جمادی الاولی ۱۴۱۲ جولائی ۲۳۸ کو مملکت اسلام میں اس کا نفاذ ہوا۔ اس کے بعد کا تاریخی ریکارڈ ملتا ہے لیکن اس سے پہلے کا تقویٰ کی ریکارڈ دستیاب نہیں اور بعض نبوی سے قبل عرب میں کوئی باقاعدہ کیلئے روانج نہیں تھا۔ عرب اپنی مرضی سے مہینوں میں ردو بدل کر لیا کرتے تھے اور بعض اوقات سال کے تیرہ یا چودہ مہینے بنا دیا کرتے تھے۔ ضیاء القرآن میں ہے کہ قمری سال کے بارہ مہینوں میں کبیسہ کا ایک اور مہینہ بڑھا دیا جاتا تھا ظاہر ہے کہ اعلان نبوت سے قبل نسی کی جاتی رہی لیکن ہمیں اس بات کا علم نہیں ہو سکتا کہ کس سال میں نسی کی گئی۔ (۱۲)

مُحَمَّدٌ پاشا سے قبل بھی کچھ لوگوں نے نجوم کے حسابات سے یوم ولادت معلوم کرنے کی کوشش کی۔ علامہ قسطلانی لکھتے ہیں اہل زیج کا اس قول پر اجماع ہے کہ آٹھ ربیع الاول کو پیر کا دن تھا اس سے یہ نتیجہ نکلتا ہے کہ جو شخص بھی علوم نجوم اور ریاضی کے ذریعہ حساب لگا کر تاریخ نکالے گا مختلف ہوگی۔ پس ہمیں قدیم سیرت نگاروں محدثین، مفسرین، تابعین اور صحابہ کرام کی بات ماننا پڑے گی۔

مندرجہ بالا بحث سے ثابت ہو گیا کہ حضور پاک صاحب لاکھ محمد مصطفیٰ احمد بختی علیہ التحیۃ والشا ۲ اربیع الاول عام الفیل پیر کے دن صبح کے وقت اس جہان ہست و بود میں اپنے وجود غصہ کے ساتھ تشریف لائے۔

علماء کرام کے ان اقوال کے نقل کرنے کے بعد میں قارئین کی خدمت میں مصر کے نابغہ روز گار عالم جو علم و فضل اور زہد و تقویٰ میں اپنی نظریں نہیں رکھتے تھے ان کا قول قارئین کی خدمت میں پیش کرتا ہوں۔ میرے نزدیک یہ قول فیصل ہے اور حق کے متأثر کے لیے اس میں اطمینان اور تسلیم ہے۔ امام محمد ابو زہر رحمۃ اللہ علیہ اپنی سیرت کی کتاب خاتم النبیین میں اس مسئلہ کی یوں وضاحت فرماتے ہیں:

”الجمهرة العظمى من علماء الرواية على ان مولده عليه الصلة والسلام  
فى ربيع الاول من عام الفيل فى ليلة الشانى عشر منه وقد وافق ميلاده بالسنة  
الشمسية نيسان (اغسطس) (۱۳)

”علماء روایت کی ایک عظیم کثرت اس بات پر متفق ہے کہ یوم میلاد عام الفیل، ماہ ربيع الاول  
کی بارہ تاریخ ہے“

اس کے بعد انہوں نے دوسرے اقوال بھی ذکر کیے ہیں لیکن ان پر بدیں الفاظ تبصرہ فرمایا  
ہے

”ولهلا ان هذه الرواية ليست هي المشهورة لا خذنا بها ولكن علم  
الرواية لا يدخل الترجح فيه بالعقل“

”کہ جمہور علماء کے قول کے مقابلہ میں یہ روایتیں مشہور نہیں ہیں نیز علم روایت میں ترجیح کا  
دار و مدار عقل پر نہیں ہوتا بلکہ نقل پر ہوتا ہے۔“

برصیر ہند کے شیخ الحدیث، شیخ عبدالحق محدث دہلوی رحمۃ اللہ علیہ اپنی شہرہ آفاق کتاب  
”مدارج النبوة“ میں تاریخ میلاد پر بحث کرتے ہوئے رقمطر از ہیں:

”بدائ کہ جمہور اہل سیر و تواریخ برا آند کہ تو لد آنحضرت ﷺ در عام الفیل بود از چهل روز یا  
پنجاہ و پنج روز و این قول اصح اقوال است مشہور آنست کہ در ربيع الاول بود و بعضے علماء دعوی اتفاق بریں  
قول نموده و دواز دهم ربيع الاول بود۔“

”خوب جان لو کہ جمہور اہل سیر و تواریخ کی یہ رائے ہے کہ آنحضرت ﷺ کی پیدائش  
عام الفیل میں ہوئی اور واقعہ فیل کے چالیس روز یا پچھیں روز بعد اور یہ دوسرا قول سب اقوال سے زیادہ  
صحیح ہے۔ مشہور یہ ہے کہ ربيع الاول کا مہینہ تھا اور بارہ تاریخ تھی۔ علماء نے اس قول پر اتفاق کا دعوی کیا  
ہے۔ یعنی سب علماء اس پر متفق ہیں“ (۱۴)

اس مسروت آگیں اور دل افروز اور روح پر و رواقعہ کا ذکر کرنے کے بعد آپ نے چند نعمتیں

اشعار موزوں کیے یا خود بخود موزوں ہو گئے آپ بھی انہیں پڑھیے اور ان سے اپنی دیدہ و دل کو روشن کرنے کی کوشش کیجیے۔ آپ فرماتے ہیں

شب میلا دھمچہ شب انور بود      کز در مکہ الی الشام منور گردید  
 ”محمد مصطفیٰ ﷺ کی پیدائش کی رات کتنی روشن رات تھی کہ مکہ کے دروازوں سے لے کر شام تک کاسار اعلاقہ جگنگا نے لگا“

مکہ شام چہ باشد کہ از شرق تا غرب      ہمہ رائشت محیط و ہمہ جادو گردید  
 ”مکہ اور شام نہیں بلکہ مشرق سے مغرب تک حضور کا نور ہر جگہ پھیل گیا“  
 ہمہ آفاق ز انوار منور گشتہ      ہمہ اکناں فرا خلاق معطر گردید  
 ”اس جہاں کے سارے کنارے انوار رسالت سے منور ہو گئے اور حضور کے اخلاق سے کائنات کا گوشہ گوشہ مہک اٹھا“

عاقبت بر فلک عز و علا جادا رد      ہر کہ از صدق و یقین خاک بریں در گردید  
 ”انجام کا راس شخص کو عزت و بلندی کے آسمان پر جگہ ملتی ہے جو شخص صدق یقین کے ساتھ اس در کی خاک بن جاتا ہے“  
 ہرگز از یعنی سموے پغزیر دخشمکی      ہرگیا ہے کہ زابر کرمش تر گردید  
 ”کوئی باد سوم اس گھاٹ کو خشک نہیں کر سکتی جس کو اس کے ابر کرم نے تر کیا ہو“  
 اللہ الحمد کہ از دنیا دین حقی زا      ہمہ از دولت آس شاہ میسر گردید  
 ”اللہ تعالیٰ کا شکر ہے کہ دنیا دین کی ہر نعمت اس بادشاہ کے دولت خانہ سے حقی (آپ کا تخلص) کو نصیب ہو گئی“

(ماخوذ از ”ضیاء الریٰ“ جلد دوم)

## حواشي

- ١- تاریخ طبری، ١٢٥/٢، ص
  - ٢- تاریخ ابن خلدون، ١٤٠/٢، ص
  - ٣- ابن هشام، السیرۃ المذویة، ارجأها
  - ٤- اعلام المذویة، ١٩٢، ص
  - ٥- محمد رسول اللہ، ١٠٢/١، ص
  - ٦- محمد رسول اللہ، ١٩٢/٢، ص
  - ٧- ابن جوزی، الوفاء، ٩٠، ص
  - ٨- عیون الاشرار، ٢٤/٢، ص
  - ٩- ابن هشام، السیرۃ، ١٩٩/١، ص
  - ١٠- الشمامۃ العظیمة مولد خیر البریٰ، ٧، ص
  - ١١- سیرت خاتم الانبیاء، ١٨، ص
  - ١٢- ابو زہرہ، خاتم النبیین، ١١٥، ص
  - ١٣- مدارج الصحوة، ١٥٥/٢، ص
  - ١٤- ایضاً، ١٨٢/٢، ص
-